



MISIWÊSKAMIK MÊTAWÊSTAMÂKÊWINA KÎSIKÂW NÂKATOHKÊWIN

JANI LAUZON ohci

2024 Kânata otasihkêwin Opaminikêw

Kiki katisk, mâmitonêyihta ki-pimatisiwin êka asici miyawâtamowin ta-pêhtcikâtêk pâhpiwin ka-sâpohtêmakahk sâpô otapiwak, ahpô mâmawi- kipihtowêwin ka-pimitisahikâtêk katisk mamâhtâwihtâwin ispîhk omêtawêstamâkêw itwêw kîkwây ka-koskwêyimis mîna ki-kakwâtakatâmôhikon. Mamâhtâwisiwin ohci otôsihcikêwin piskihtasinahikêwin êwako koskôhikon asici kotak askiy êka ê-kî-ohci wâpahtên...

Kî-kiskêyihtênaw pimatisiwin êka asici ôhi naspisîhcikêwina awasi kinwêsîw. Nikî-âpinân, niki pêyako-ayânân ayis ê-kî-wîhtamâkawêyahk. Anohc êkwa ê-ohtiskawiskamahk nawasônikêwin; ta-miywêyihtamahk ahpô mâmawi-ayâhk ta-kêhcinahow ki-kskihtawinawta- mâmawi-ayâhk, ka-kiskêyimiwêwayhk, êwako âhkami kistêyihtâkwan ki-pimatisiwinânaw.

Namôy nitakâwâtên nicawâsimisak sa aniskaciwin osâkihtawin otôtêmiwin mîna kiskinawâpahtahiwêwin masinahikêwina ka-môcîkâ, sêmâk mîna wêhci kâhcitinikatêw. Mîna ninisitohtên askâw, kitayêskosinânaw mîna ôsâmî ôsâmêyi-mâmitonêyihcikêwina nawac AI ta-kî-masinaha ki-ki-pîkiskwânânaw kiki kiyânân....mîna namôya, AI namwâc masinaham ôma kiki niya.

Mâka ni-akâwâtên apsis pakosêyimowin....namôya, asotamâkêwin, êwako ta-âhkami mâmaskâtêmisoyahk. Kêyâpic ki-nitawêyihtênaw mâmitonêyihcikan oskinâkohtâwin, mîna ka-âhkami kikakâyawâtisinaw ka-nawaswâtamahk kistêyihtâkosiwin isi ayisiniwân; nitawêyihtamowin sâkihiwêwin mîna nahêyihtowin ka-kaskihow piko ispîhk ka-nêsitohtâtoyahk. Êwako ôma ka-pimâtan mêtawêstamâkêwina êyinamâkoyahk, nahipayiwin ta-kiskêyimiwêyâhk sâpô âcimowina. Âcimowina ka-nâkatawêyihta kimâmitonêyihcikaninâhk, âcimowina ka-nâkatawêyihta kitêhinaw mîna kitahcahkonawa.

Ohci âsawi-tipêyimisow otapasinahikêwak ita kîwêtinohk, sâwanohk, sâkâstênohk, êkwa nakahpêhanohk, isi tipiyaw mîna mêtawêstamâkêwikamikohk mêtawêstamâkêwina, nimirawâtikwanwa misâwa mîna apisâsinwa; ôma askiy wêyôtisîmakan pêci-nâway kayas âcimostâkêwina êkwânihi ka-âhkami mawinêskâkowyahk mîna sîhkiskakoyahk.

Kîspin ki-pimitisahên âcimostâkêwina, ka-kiskêyihtên iyikohk ê-atoskâtahkik ayisiyiniwak misiwêskamik ta-mînôpayicik kîhtwâm ka-kî-ânwêyihtahcik nêhiyawîhcikêwin mîna naspâpahcikêwin nakayâskamohtahiwêwin. Mâmawi kiyânaw ka-kî-kêhcinahonâw êka kîhtwâm êkosi ta-ispayik.

Piko isi nîkânihk ta-wîcihitoyahk. Ayis kahkiyaw kiyânaw pahki-wâsakâmihk ohci. Ispîhk ôma Misiwêskamik Mêtawêstamâkêwina Kîsikâw, mîna itahto kîsikâw ati-nîkânihk, ni-nakayâpahtên

âpisiwin, māmawi-ayâwin kiki mêtawêstamâkêwina, ohtisiwin kahkiyaw kiyânaw ohci. Kîspin mahti ka-âpacihtayahk wêhtakihtêwa atâwêwina nawasonikêwina ahpô ka-itohtêhk isi mêtawêstamâkêwina ta-wâpahcikâtêk âhtisîhcikêwin nihtâwêyihtamiyiwa atoskêwina ohci māmaskâci otapasinahikêwak, kîhtwâm kâwî ta-māmawihitohk mîna ta-mîyawâtamahk kîkwây ka-mâtinamâkêyahk misiwêskamik.